

देऊळगांव, ता.दारुवा, जि.यवतमाळ नळपाणी पुरवठा योजना या ग्रामीण नळ पाणी पुरवठा योजनेच्या सुधारित अंदाजपत्रकास व आराखड्यास सुधारित प्रशासकीय मान्यता.

महाराष्ट्र शासन  
पाणी पुरवठा व स्वच्छता विभाग,  
शासन निर्णय क्र. ग्रापापु-२००६/प्र.क्र. २०१/पापु-१९  
मंत्रालय, मुंबई-४०० ०३२.  
दिनांक:- २१ एप्रिल, २००७

याचा:- १. जिल्हा पाणी पुरवठा समिती, मजीप्रा, यवतमाळ यांचे पत्र क्र.का.अ./ग्रापापुयो/यवतमाळ/२१/१२३५, दि. २७-४-१९९८.  
२. शासनाचे पत्र क्र.ग्रापापु-११०६/प्र.क्र.८७/पापु-०६, दिनांक २२-९-२००६.

प्रस्तावना :-

देऊळगांव ता.दारुवा, जि.यवतमाळ या ग्रामीण नळपाणी पुरवठा योजनेच्या रु.२७.२२ लक्ष ढोबळ खर्चाच्या अंदाजपत्रकास संदर्भित क्र.१ च्या पत्रान्वये प्रशासकीय मान्यता प्रदान करण्यात आली होती. तथापि, काही अपरिहार्य कारणामुळे योजनेच्या खर्चात रु.१०.९८ लाखांचे वाढ झाली. योजनेस सुधारित प्रशासकीय मान्यता देण्याकरिता स्थापन करण्यात आलेल्या वित्त विभाग, नियोजन विभाग आणि क्षेत्रीय स्तरावरील महाराष्ट्र जीवन प्राधिकरणाच्या व विभागातील अधिका-यांच्या छोट्या गटाने दि.२ व ३ जून, २००६ रोजी झालेल्या बैठकीत देऊळगांव ता.दारुवा, जि.यवतमाळ या ग्रामीण नळपाणी पुरवठा योजनेस सुधारित प्रशासकीय मान्यता देण्याची शिफारस केली आहे. सदर योजनेला सुधारित प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :-

प्रस्तावनेमध्ये नमूद केलेल्या बाबीस अनुसरून देऊळगांव ता.दारुवा, जि.यवतमाळ या नळपाणी पुरवठा योजनेच्या रुपये ३८.२० लक्षांच्या सुधारित अंदाजपत्रकास तसेच या शासन निर्णयाच्या सहपत्रात दर्शविल्याप्रमाणे योजनेच्या रु. १०.९८ लक्ष (रुपये दहा लक्ष अठ्यान्नव हजार फक्त) इतक्या वाढीव खर्चास या शासन निर्णयान्वये किमान गरजा कार्यक्रमाखाली सुधारित प्रशासकीय मंजूरी प्रदान करण्यात येत आहे.

२. ही योजना महाराष्ट्र जीवन प्राधिकरणाद्वारे कार्यान्वित करण्यात येईल.
३. या योजनेच्या प्रशासकीय मंजूरी दिलेल्या शासन निर्णयात ज्या सूचना दिलेल्या आहेत, त्याचे काटेकोरपणे पालन करावे. तसेच मूळ शासन निर्णयात ज्या अटी व शर्ती दिल्या आहेत त्याचेही पालन करण्यात यावे.
४. ही योजना पूर्ण झाल्यावर ती एकाच महसुली गावासाठी असल्यास संबंधित ग्रामपंचायतीच्या व एकापेक्षा जास्त महसुली गावासाठी असल्यास संबंधित जिल्हा परिषदेच्या ताब्यात

देण्यात येईल. ही योजना संबंधित ग्रामपंचायत/जिल्हा परिषदेच्या ताब्यात राहिल. संबंधित अधीक्षक अभियंता, महाराष्ट्र जीवन प्राधिकरण मंडळ यांच्याकडून योजना प्रत्यक्षात पूर्ण झाली आहे. या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यासंबंधी संबंधित ग्रामपंचायत/जिल्हापरिषद जबाबदार राहिल. योजना प्रत्यक्षात पूर्ण झाल्यावर कार्यकारी अभियंता, जिल्हापरिषद व संबंधित ग्रामपंचायतीच्या अधिका-यांनी संयुक्तपणे पहाणी आयोजित करावी आणि अशा पहाणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

५. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) याचा दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवी करणे, निधीसाठी किंवा योजनांच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व फी नियम, १९६० मधील तरतुदीनुसार आकारण्यात येणा-या पाणीपट्टीच्या आधारे योजना स्वावलंबी ठरेल अशी पाहण्याची जबाबदारी संबंधित ग्रामपंचायतीची/जिल्हा परिषदेची राहिल. त्या अनुषंगाने या योजनेकरीता पाणीपट्टी ग्रामपंचायत आकारेल. ग्रामपंचायतीने तशा आशयाचा ठराव केल्याशिवाय योजनेची उर्वरीत कामे हाती घेऊ नये.

६. या योजनेवर होणारा खर्च हा खर्च मागणी क्र."वाय-२.२२१५ पाणी पुरवठा व स्वच्छता-०१, पाणी पुरवठा-१०२, ग्रामीण पाणी पुरवठा कार्यक्रम (बी) जिल्हा परिषदांना योजना अंतर्गत अनुदाने ४१सहाय्यक अनुदान (एक) (डब्ल्यूएस-६) (राज्यक्षेत्र)"या पाणी पुरवठा योजनांसाठी ग्रामपंचायती/जिल्हा परिषदांना अनुदाने (२२१५ १२१७) या अर्थसंकल्पीय शीर्षाच्या खाती टाकावा.

७. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक १०७/२००७/व्यय-३, दिनांक १३/४/२००७ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०४२११५१५०२००१ असा आहे.

महाराष्ट्राचे राज्यपाल यांच्या आदेशानुसार व नांवाने.

*विजया पाटील*  
(विजया पाटील)

कार्यासन अधिकारी, महाराष्ट्र शासन

प्रति,

- १) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१.
- २) विभागीय आयुक्त, अमरावती विभाग, अमरावती
- ३) मुख्य अभियंता, महाराष्ट्र जीवन प्राधिकरण, अमरावती विभाग, अमरावती.
- ४) मुख्य कार्यकारी अधिकारी, जिल्हा परिषद, यवतमाळ
- ५) जिल्हाधिकारी, यवतमाळ
- ६) अधीक्षक अभियंता, महाराष्ट्र जीवन प्राधिकरण मंडळ, अमरावती
- ७) कार्यकारी अभियंता, महाराष्ट्र जीवन प्राधिकरण बांधकाम विभाग, जि. यवतमाळ
- ८) कार्यकारी अभियंता, ग्रामीण पाणी पुरवठा विभाग, जिल्हा परिषद, यवतमाळ